

## Titlu: Rapport tal-Eurojust dwar it-Traffikar tad-Droga - Esperjenzi u sfidi fil-kooperazzjoni ġudizzjarja

Data:

13.04.2021

- It-traffikar tad-droga jibqa' **suq li jhalli hafna qligh** fid-dinja kollha; biss biss fl-Unjoni Ewropea għandu valur stmat ta' **EUR 30 biljun** fis-sena. L-impatt ġenerali fuq is-soċjetajiet għandu konsegwenzi drammatiċi - għall-kura tas-saħħa, għall-governanza, għall-ekonomija u għal oqsma oħra affettwati indirettament. Dan l-impatt jaffettwa wkoll l-infurzar tal-ligi u lill-awtoritajiet ġudizzjarji, li jsibu lilhom infushom taħt pressjoni minhabba ż-żieda qawwiya ta' każijiet ta' traffikar tad-droga. Hafna Stati Membri tal-UE qed isibuha diffiċli biex jallokaw biżżejjed riżorsi għall-ġlieda kontra l-gruppi ta' kriminalità organizzata flessibbli hafna li jaġixxu tul il-fruntieri.
- Barra minn hekk, in-networks tal-kriminalità organizzata li joperaw fl-Ewropa jibbenefikaw minn fruntieri miftuħa u japprofittaw mill-kumplessità tad-diversi oqfsa legali differenti fl-UE. Biex jiġġieldu b'mod effettiv dawn iċ-ċirkostanzi, **l-awtoritajiet ġudizzjarji** fl-UE u barra l-UE **jikkooperaw b'suċċess** - b'appoġġ mill-**Aġenzija tal-Unjoni Ewropea għall-Kooperazzjoni fil-Ġustizzja Kriminali (Eurojust)**. Żieda ulterjuri fl-għadd ta' riferimenti lill-Eurojust tista' tkun mistennija fis-snin li ġejjin u għandha tittiehed inkonsiderazzjoni fl-ippjanar.
- Dan ir-rapport iħares lejn **l-esperjenzi** u **l-isfidi** fil-kooperazzjoni ġudizzjarja fil-ġlieda kontra t-traffikar tad-droga. Il-**metodoloġija** użata kienet tikkonsisti mill-identifikazzjoni u l-analiżi ta' għażla ta' każijiet adegwati, misluta mill-esperjenza Prattika miksuba permezz tal-appoġġ tal-aġenzija għall-każijiet tat-traffikar tad-droga bejn l-2017 u l-2020 (1 838 każ). Din l-analiżi tal-każijiet hija strutturata f'sitt kapitoli.
- Ir-rapport juri l-assistenza li l-Eurojust tipprovdi biex jingħelbu l-isfidi relatati ma' seba' suġġetti li jqumu ta' spiss, jiġifieri: Sustanzi Psikoattivi Godda (NPS) u (pre-)prekursuri, kooperazzjoni ma' pajjiżi mhux tal-UE (ftehimiet ta' kooperazzjoni, punti ta' kuntatt u kooperazzjoni informali), kunsinni kkontrollati, kunflitt ta' ġurisdizzjoni, investigazzjoni finanzjarja, traċċar u rkupru tal-assi, l-Ordni ta' Investigazzjoni Ewropea u t-traffikar tad-droga f'ambjent diġitali.
- Abbażi ta' din l-analiżi u l-esperjenza tal-Eurojust f'kooperazzjoni ġudizzjarja fil-qasam, ir-rapport jissuġġerixxi u jiddeskrivi **l-aħjar Prattiki** għal investigazzjonijiet transfruntiera. Jinkludi **konklużjonijiet** u jaasal għal **rakkomandazzjonijiet** li jistgħu jingabru fil-qosor kif ġej.
  - **L-isforzi tal-UE biex tindirizza l-isfidi legali** fir-rigward tal-NPS (**Sustanzi Psikoattivi Godda**) u l-prekursuri **għandhom jitkomplew u jissahħu**. Sakemm l-awtoritajiet ġudizzjarji jibqgħu jiffaċċjaw sfidi operazzjonali, l-Eurojust hija l-aħjar organizzazzjoni biex tappoġġa lill-ġudikatura.
  - Kooperazzjoni kontinwa u msaħħa ma' pajjiżi mhux tal-UE permezz tal-Prosekuturi ta' Kollegament tal-Eurojust, tal-Punti ta' Kuntatt u ta' networks jew mezzi oħra hija ta' benefiċċju kbir f'ħafna każijiet ta' traffikar tad-droga, u turi **potenzjal addizzjonali ċar għal investigazzjonijiet nazzjonali**. F'konformità mal-istrateġija riċenti tal-UE dwar l-unjoni tas-sigurtà u l-istrateġija l-ġdida tal-UE dwar id-drogi 2021-2025, l-Eurojust tilqa' u tappoġġa bis-siħh l-għan li titrawwem u tittejjeb il-kooperazzjoni ma' pajjiżi mhux tal-UE, pereżempju billi jiġu konklużi aktar ftehimiet ta' kooperazzjoni, jiġi estiż in-network tal-Punti ta' Kuntatt, u titwessa' l-kooperazzjoni ma' istituzzjonijiet, aġenziji u networks oħra.
  - L-assistenza tal-Eurojust tista' tkun ta' valur miżjud partikolari f'każijiet ta' **kunsinna kkontrollata transfruntiera** biex tghin lill-awtoritajiet ġudizzjarji nazzjonali jegħlbu l-

ostakoli li jirriżultaw mix-xenarju legali frammentat Ewropew li għandhom jitqiesu qabel u wara l-eżekuzzjoni ta' kunsinna kkontrollata. Sabiex tiġi ffaċilitata l-kooperazzjoni ġudizzjarja f'dan il-qasam, għandhom jiġu kkunsidrati **aktar armonizzazzjoni u regolamentazzjoni speċifika ta' din il-miżura investigattiva fil-livell tal-UE**.

- Sabiex jiġu evitati riperkussjonijiet negattivi f'investigazzjonijiet paralleli, bħal kwistjonijiet *ne bis in idem*, l-Eurojust toffri l-għarfien espert tagħha f'każijiet fejn jista' jkun hemm **kunflitt ta' ġurisdizzjonijiet**. **Rakkomandazzjoni (jew talba) kongunta** tista' f'xi każijiet titqies ukoll bħala għażla siewja li tista' tintuża biex tinkiseb opinjoni imparzjali dwar it-triq 'il quddiem.
- Intwera li investigazzjoni finanzjarja fil-każijiet tat-traffikar tad-droga u b'mod partikolari l-iffriżar, il-konfiska u l-irkupru tal-assi huma tal-akbar importanza, meta jitqies l-impatt tagħhom fuq il-gruppi tal-kriminalità organizzata. Il-partijiet rilevanti huma mhegga biex jagħmlu użu shiħ mill-**Uffiċċji għall-Irkupru tal-Assi (AROs)**, l-**Unitajiet tal-Intelligence Finanzjarja (UIF)** u networks oħra. L-Eurojust tappoġġa lill-prattikanti fl-istadji kollha tal-investigazzjoni finanzjarja u fl-implimentazzjoni Prattika tar-**Regolament il-ġdid dwar ordnijiet ta' ffriżar u ta' konfiska** (ir-Regolament (UE) 2018/1805).
- In-**Network Ġudizzjarju Ewropew kontra ċ-Ċiberkriminalità (EJCN)** huwa attur importanti u jipprovi appoġġ siewi fil-ġlieda kontra t-traffikar tad-droga fuq id-darknet, fuq il-pjattaformi virtwali jew bl-użu ta' għodod ta' komunikazzjoni digitali. Peress li dawn l-investigazzjonijiet ta' spiss jeħtieġu għarfien speċjali mhux biss fil-livell tal-infurzar tal-ligi iżda wkoll fost l-awtoritajiet ġudizzjarji b'mod partikolari f'każ transfruntier, l-Eurojust **tinkoraġġixxi wkoll lill-prattikanti biex jagħmlu kuntatt mal-punti ta' kuntatt nazzjonali tagħhom tal-EJCN** f'każijiet rilevanti.
- It-twaqqif ta' **skwadra ta' investigazzjoni kongunta (SIK)** huwa rakkomandat hafna f'każijiet ta' traffikar tad-droga adegwati. Għall-kuntrarju ta' tħassib mifruq, it-twaqqif ta' SIK qatt ma kien aktar sempliċi għall-awtoritajiet ġudizzjarji, peress li l-**Eurojust toffri appoġġ matul il-fażijiet kollha ta' SIK**, tipprovi l-għajnuna fin-negożjar, fl-abbozzar, fit-twaqqif, fl-amministrazzjoni u fil-finanzjament ta' SIK.
- Minkejja l-eżitu promettenti u ta' suċċess taċ-**ċentri ta' koordinazzjoni** tal-Eurojust (eż. matul jiem ta' azzjoni kongunta mmirati lejn arresti, tfittxijiet u sekwestri simultani u kkoordinati), l-awtoritajiet ġudizzjarji nazzjonali jidhru li mhumiex herqana li jitolbu t-twaqqif ta' ċentri ta' koordinazzjoni f'każijiet ta' traffikar tad-droga. Għaldaqstant, l-Eurojust **tistieden u tinkoraġġixxi lill-awtoritajiet ġudizzjarji biex jagħmlu aktar użu minn din l-għodda b'saħħitha f'dan il-qasam tal-kriminalità**.
- Il-**valur miżjud ta' riferiment bikri lill-Eurojust** fl-aħħar mill-aħħar isaħħaħ il-parti internazzjonali ta' kwalunkwe każ nazzjonali ta' traffikar tad-droga. Għaldaqstant, l-Eurojust **tinkoraġġixxi lill-awtoritajiet involuti f'każijiet ta' traffikar ta' droga transfruntiera** biex jikkuntattjaw lill-Membri Nazzjonali rispettivi tagħhom biex jiddiskutu l-possibiltajiet disponibbli fil-każ speċifiku kmieni kemm jista' jkun.